



## पोलीस अधीक्षक कार्यालय, चंद्रपूर

Email : sp.chandrapur@mahapolice.gov.in

☎ : 07172-264300, 📠 : 07172-255800 📠 : 7447744100 (PRO)



### पोलीस वार्तापत्र

## जिल्हयातील गुन्हेगारांवर चंद्रपूर पोलीसांचा वचक :

पोलीस अधीक्षक श्री आयुष नोपाणी यांच्या उपस्थितीत २७० जामीनप्राप्त आरोपींची घेतली ओळख परेड

जिल्हयातील कायदा व सुव्यवस्था अबाधित राखण्यासाठी आणि गुन्हेगारी प्रवृत्तींना आळा घालण्यासाठी चंद्रपूर पोलीसांनी एक मोठी आणि धडक कारवाई केली आहे. मा.पोलीस अधीक्षक श्री.आयुष नोपाणी यांच्या थेट उपस्थितीत, खून (Murder) आणि खुनाचा प्रयत्न (Attempt to Murder) यांसारख्या गंभीर गुन्ह्यांमध्ये न्यायालयाकडून जामिनावर सुटलेल्या एकूण २७० आरोपींची विशेष ओळख परेड (कवायत) घेण्यात आली.

### प्रमुख मुद्दे आणि पोलीस अधीक्षकांचे निर्देश:

#### जामीनाच्या अटी व शर्तीचे पालन करण्याचे सक्त आदेश:

पोलीस अधीक्षक श्री. आयुष नोपाणी यांनी स्वतः सर्व आरोपींची पार्श्वभूमी तपासून त्यांना कडक शब्दांत ताकीद दिली. न्यायालयाने जामीन मंजूर करताना घातलेल्या सर्व अटी व शर्तीचे तंतोतंत पालन करावे, अशा कडक सूचना सर्व आरोपींना देण्यात आल्या आहेत. अटीचा भंग केल्यास जामीन रद्द करण्यासाठी पोलीस न्यायालयात धाव घेतील, असा इशाराही देण्यात आला.

#### सुटलेल्या आरोपींवर प्रतिबंधक कारवाई:

या परेड दरम्यान, ज्या जामीनप्राप्त आरोपींवर यापूर्वी कोणतीही प्रतिबंधक कारवाई (Preventive Action) करण्यात आली नव्हती, अशा सर्व आरोपींची यादी तयार करून त्यांच्यावर तातडीने प्रतिबंधक कायदेशीर कारवाई करण्यात आली आहे. जेणेकरून ते भविष्यात पुन्हा कोणताही गुन्हा करणार नाहीत.

#### गुन्हेगारांवर २४ तास पाळत:

सर्व पोलीस ठाण्यांच्या प्रमुखांना त्यांच्या हद्दीतील अशा रेकॉर्डवरील गुन्हेगारांच्या हालचालींवर बारीक लक्ष ठेवण्याचे आणि ते पुन्हा गुन्हेगारीत सक्रिय होणार नाहीत याची दक्षता घेण्याचे निर्देश देण्यात आले आहेत.

चंद्रपूर जिल्हयात शांतता व सुव्यवस्था राखणे ही आमची सर्वोच्च प्राथमिकता आहे. गंभीर गुन्हे करून जामिनावर बाहेर आलेल्या आरोपींच्या हालचालींवर पोलीसांचे कडक लक्ष असेल. नागरिकांच्या सुरक्षिततेची कोणत्याही प्रकारची तडजोड केली जाणार नाही आणि कायद्याचे उल्लंघन करणाऱ्यांवर कठोर कायदेशीर कारवाई केली जाईल.

Email : sp.chandrapur@mahapolice.gov.in | Website : www.chandrapurpolice.gov.in

📍 : SP Chandrapur

📱 : chandrapur\_police

📞 : spchandrapur